



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងកសិកម្ម រុក្ខាប្រមាញ់ និងនេសាទ

របាយការណ៍
ស្តីពី
សភាពការណ៍កសិកម្ម រុក្ខាប្រមាញ់ និងនេសាទ
ប្រចាំខែសីហា ឆ្នាំ២០១៩ និងទិសដៅអនុវត្តបន្ត

I- សភាពការណ៍រួម

នៅក្នុងខែសីហា ឆ្នាំ២០១៩នេះ តាមការកត់សម្គាល់ឃើញថាការងារបង្កើនផលស្រូវដូរវស្សានៅទូទាំងប្រទេស សម្រេចបានចំនួន ២ ៤៧៦ ២២១ហិ.ត ស្មើនឹង៩៥,៧៥% នៃផែនការ ២ ៥៨៦ ១៥២ហិ.ត។ ការប្រើប្រាស់គ្រឿងយន្ត សម្រាប់ការរៀបចំដីដំណាំស្រូវដូរវស្សាគឺស្មើនឹង៩៨,៨០% ធៀបនឹងការប្រើប្រាស់ដោយគោ-ក្របីមាន១,២០% រីឯការចូលរួមទប់ស្កាត់បទល្មើសផ្សេងៗទៀតជាពិសេសបទល្មើសព្រៃឈើ បទល្មើសផលជលក្រោមកិច្ចសហការជាមួយ គណៈកម្មការអន្តរក្រសួង ព្រមទាំងបទល្មើសចលនាសត្វដោយខុសច្បាប់ និងសត្វឈឺត្រូវបានអនុវត្តប្រកបដោយប្រសិទ្ធភាព។ ចំណែកឯការចុះធ្វើអធិការកិច្ចដី-ថ្នាំកសិកម្ម ការជំរុញការងារផ្សព្វផ្សាយកសិកម្មតាមគ្រប់រូបភាពបានប្រព្រឹត្តទៅក្រោមកិច្ច សហប្រតិបត្តិការយ៉ាងល្អប្រសើរជាមួយក្រសួង ស្ថាប័នពាក់ព័ន្ធ អាជ្ញាធរថ្នាក់ក្រោមជាតិ ដៃគូអភិវឌ្ឍន៍ និងសហគមន៍ កសិកម្មទៅតាមការកិច្ចក្នុងស្មារតីទទួលខុសត្រូវ។ ទន្ទឹមនឹងនេះ ព្រឹត្តិការណ៍សំខាន់ៗក្នុងខែសីហា ឆ្នាំ២០១៩ នេះគឺ ការ រៀបចំកិច្ចប្រជុំសំខាន់ៗ ការទទួលជួបភ្ញៀវជាតិ-អន្តរជាតិ ការរៀបចំសិក្ខាសាលា វគ្គបណ្តុះបណ្តាលទាំងក្នុង និងក្រៅ ប្រទេសជាច្រើន រួមទាំងការបន្តរៀបចំលិខិតបទដ្ឋានគតិយុត្តពាក់ព័ន្ធនានាផងដែរ។

រីឯលទ្ធផល និងសកម្មភាពការងារសំខាន់ៗតាមផ្នែកផ្សេងៗឆ្លើយតបទៅនឹងការអនុវត្តផែនការប្រចាំខែសីហា រួម ទាំងការចូលរួមអនុវត្តកំណែទម្រង់ស៊ីជម្រៅរបស់រាជរដ្ឋាភិបាលដែលសម្រេចបានក្នុងខែសីហា ឆ្នាំ២០១៩នេះ មានដូចតទៅ៖

II- លទ្ធផលសម្រេចបានតាមបណ្តាវដ្តក

១ លទ្ធផលផ្នែកដាំដុះដូរវស្សាឆ្នាំ២០១៩

១.១ ផលិតកម្មដំណាំស្រូវដូរវស្សា

ល្បឿនការងារបង្កើនផលដំណាំស្រូវដូរវស្សាមានលម្អិតដូចខាងក្រោម៖

- ផ្ទៃដីភ្ជួររាស់សម្រេចបានចំនួន ២ ៦៥៣ ៩២៥ហិ.ត ក្នុងនោះភ្ជួររាស់ដោយគោ-ក្របីមានចំនួន ៣១ ៧៩៨ហិ.ត និងដោយគ្រឿងយន្តមានចំនួន ២ ៦២២ ១២៧ហិ.ត គិតជាងឆ្នាំមុនចំនួន ១៧៥ ៨៧០ហិ.ត
- ផ្ទៃដីសាបសម្រេចបានចំនួន ២២ ៥៦៦ហិ.ត គិតជាងឆ្នាំមុនចំនួន ៩ ៦២៤ហិ.ត
- ផ្ទៃដីស្ទឹង និងព្រោះសម្រេចបានចំនួន ២ ៤៧៦ ២២១ហិ.ត ស្មើនឹង៩៥,៧៥% នៃផែនការ ២ ៥៨៦ ១៥២ហិ.ត គិតជាងឆ្នាំមុនចំនួន ៩៨ ៨៦១ហិ.ត។

១.២ ការងារប្រមូលផលស្រូវស្រាលដើមដូរវស្សា

ការប្រមូលផលស្រូវស្រាលសម្រេចបានចំនួន ១៦២ ១៧៩ហិ.ត ដោយទទួលបានបរិមាណផលសរុបចំនួន ៦៨៤ ៩៦៨តោន គិតជាងឆ្នាំមុនចំនួន ៧៨៣ ៣៣៥តោន។ ទិន្នផលគិតជាមធ្យម ៤,២២៤តោន/ហិ.ត។

១.៣ ដំណាំរួមផ្សំ និងដំណាំឧស្សាហកម្មដូរវស្សាឆ្នាំ២០១៩

-ដំណាំរួមផ្សំអនុវត្តបានសរុបចំនួន ៤៦ ៦៥៩ហិ.ត ស្មើនឹង៩០,៦១% នៃផែនការ ៥១ ៤៩២ហិ.ត លើសឆ្នាំមុន ចំនួន ១ ៥២២ហិ.ត

-ដំណាំឧស្សាហកម្មអនុវត្តបានសរុបចំនួន ៧៦៤ ២២៥ហិ.ត ស្មើនឹង៩១,១៧% នៃផែនការ ៨៣៨ ២២០ហិ.ត គិតជាងឆ្នាំមុនចំនួន ៧៤ ៤៨៨ហិ.ត។

១.៤ ស្ថានភាពប៉ះពាល់ និងខូចខាតដោយគ្រោះរាំងស្ងួត និងទឹកជំនន់លើដំណាំស្រូវ

គិតត្រឹមថ្ងៃទី២៨ ខែសីហា ឆ្នាំ២០១៩នេះ តាមការវាយតម្លៃ ដំណាំស្រូវខូចខាតសរុបចំនួន ៤៧ ២០៤ហិកតា ស្មើនឹង១៤,៥៨% នៃផ្ទៃដីផលប៉ះពាល់ ឬស្មើនឹង១,៩១% នៃផ្ទៃដីដំណាំស្រូវអនុវត្តបានទូទាំងប្រទេស។ ផ្ទៃដីដំណាំស្រូវ ដែលបានស្តារឡើងវិញសរុបចំនួន ១២ ៨០០ហិកតា ស្មើនឹង២១,៣៣% នៃផ្ទៃដីខូចខាត។

១.៥ ការនាំចេញអន្តរ

បរិមាណនាំចេញអន្តរក្នុងខែសីហា ឆ្នាំ២០១៩ បានចំនួន ៣៤ ០៣២តោន ថយចុះចំនួន ១០ ៥២៦តោន (-២៣,៦%) ធៀបការនាំចេញខែសីហា ឆ្នាំ២០១៨។ សរុបរយៈពេល៨ខែឆ្នាំ២០១៩ នាំចេញបានចំនួន ៣៤២ ០៤៥តោន ទៅកាន់ ទិសដៅចំនួន ៥១ប្រទេស ក្នុងនោះប្រទេសចិនលំដាប់ទី១ (១៣២ ៩៤៧តោន) ប្រទេសបារាំងលំដាប់ទី២ (៤៧ ៦៣១តោន) ប្រទេសហ្សាបុងលំដាប់ទី៣ (២០ ៤៧៩តោន) ប្រទេសប្រ៊ុយណេលំដាប់ទី៤ (១៦ ០៣៥តោន) ប្រទេសម៉ាឡេស៊ីលំដាប់ទី៥ (១៥ ៤៥២តោន) ប្រទេសណេប៉ាល់លំដាប់ទី៦ (១២ ៨២៤តោន) ប្រទេសអូស្ត្រាលីលំដាប់ទី៧ (១១ ៨០២តោន) ប្រទេស អង់គ្លេសលំដាប់ទី៨ (៩ ០២៣តោន) ប្រទេសអេស្ប៉ាញលំដាប់ទី៩ (៨ ៧១៤តោន) និងប្រទេសវៀតណាមលំដាប់ទី១០ (៨ ៦០៥តោន) ហើយបច្ចុប្បន្នក្រុមហ៊ុនដែលបាននាំចេញអន្តរមានចំនួន ៧៧ក្រុមហ៊ុន។

២ ផ្នែកកៅស៊ូ

២.១ ការងារអាជីវកម្ម ផលិតកម្មកៅស៊ូ

លរ	អង្គភាព	ផ្ទៃដីអាជីវកម្ម (ហិ.ត)	ផ្ទៃដីចម្ការកៅស៊ូសរុប (ហិ.ត)	ផលិតផលអនុវត្ត ប្រចាំខែ (តោន)	បញ្ចេញលក់ប្រ ចាំខែ(តោន)
I.ចម្ការកៅស៊ូសិខស្សាហកម្មរដ្ឋ					
១	វិទ្យាស្ថានស្រាវជ្រាវកៅស៊ូកម្ពុជា	៦៧០	៨០១	៣៥	
	សរុប I	៦៧០	៨០១	៣៥	
II. ចម្ការកៅស៊ូសិខស្សាហកម្មឯកជន					
១	ក្រុមហ៊ុនសុភក្តិនិកា អ៊ិនវេសមេនគ្រុប	១២ ៨៨៧	១៥ ៧៥៧	១ ៥២២	១ ៤៥៩
២	ក្រុមហ៊ុនចម្ការកៅស៊ូតាប៉ាវ	១ ២២៦	២ ៤៤៦	១៦០	២៣១
៣	ក្រុមហ៊ុនចម្ការកៅស៊ូមេមត់ខ្ញុំអិលធីឌី	៥ ៦៣១	៨ ៤៤០	៤៥៤	៣៨៦
៤	ក្រុមហ៊ុន ស៊ីហ្វរ៉ាប៊ីលីមីធីត (ភនគីវ)	៧៩	២ ៧២៤	១៨	
៥	ក្រុមហ៊ុនស៊ីហ្វរ៉ាសសស(ស្នួល)	៣ ៤៥៩	៤ ៤០៦	៤៩៥	៦០០
៦	ក្រុមហ៊ុន ឡុង ស្រេង	៣ ៩០៨	៤ ១៨៦	៤៩៥	៦០០
៧	ក្រុមហ៊ុន អានម៉ាឌីគ្រុប (ចម្ការអណ្តូង)	៣ ៤១៨	៤ ៨៣៣	១៩២	
៨	ក្រុមហ៊ុនអានម៉ាឌីគ្រុប(ពាមជាំង រមាសហែក)	២ ០១០	៣ ៣២២	១៥៨	២០៤
៩	ក្រុមហ៊ុនក្រែក(ខេមបូឌា)ខ្ញុំអិលធីឌី	៤ ៣៥៩	៤ ៧៩៨	៦៣០	៨៣១
	សរុបII	៣៧ ៣៧៧	៥០ ៩១២	៤ ១២៤	៤ ៣១១
III. ក្រុមហ៊ុនវិនិយោគលើសម្បទានដីសេដ្ឋកិច្ច និងចម្ការកៅស៊ូគ្រួសារ					
១	ក្រុមហ៊ុនវិនិយោគលើសម្បទានដីសេដ្ឋកិច្ច	៧១ ៦១០	២២១ ៧៣៥	៨ ០០០	៧ ៦០០
២	ចម្ការកៅស៊ូគ្រួសារ	១២៥ ០៦៥	១៦១ ១០៣	១១ ៨០០	១១ ៦០០
	សរុប III	១៩៦ ៦៧៥	៣៨២ ៨៣៨	១៩ ៨០០	១៩ ២០០
	សរុប I + II + III	២៣៤ ៧២២	៤៣៤ ៥៥១	២៣ ៩៥៩	២៣ ៥១១

គួរកត់សម្គាល់ថាក្នុងខែសីហា ឆ្នាំ២០១៩នេះ ជម្រកៅស៊ូមានតម្លៃជាមធ្យម ១ ៣៣៣ដុល្លារ/តោន។

២.២ ការងារវិនិយោគស្រាវជ្រាវកៅស៊ូកម្ពុជា

- បានចូលរួមសិក្ខាសាលាស្តីពីសេនេទិកដំណាំកៅស៊ូកម្ពុជានៅប្រទេសចិន

- បានចូលរួមសិក្ខាសាលាស្តីពីបច្ចេកវិទ្យាកៅស៊ូនៅទីក្រុងបាងកកប្រទេសថៃ
- ចូលរួមរៀបចំផែនការស្រាវជ្រាវទាក់ទងទៅនឹងបច្ចេកទេសប្រមូលផលជ័រកៅស៊ូជាមួយជំនាញការបារាំង CIRAD
- ស្រង់ទិន្នន័យចម្ការពិសោធន៍ទាំង៦០ដែលស្ថិតនៅក្នុងស្ថានីយ និងបណ្តាក្រុមហ៊ុន
- រៀបចំចម្ការពិសោធន៍ថ្មីចំនួន ២ក្នុងការសាកល្បងការចៀរជ័រដោយម៉ាស៊ីន Tapping Machine និងការសាកល្បងក្នុងការព្យាបាលជំងឺស្លឹកមុខចៀរ

- លាយថ្នាំវិញ្ញាច Ethephon ដើម្បីលាបលើបង្គាប់ពិសោធន៍តាមពិធីពិសោធន៍
- ត្រួតពិនិត្យតាមដានការលាបថ្នាំវិញ្ញាច Ethenpon នៅគ្រប់បណ្តាចម្ការពិសោធន៍
- ជ្រើសរើស និងវាយតម្លៃដើមស្លឹកមុខចៀរជ័រ (TPD) ដើម្បីរៀបចំចម្ការពិសោធន៍ថ្មីសាកល្បងថ្នាំព្យាបាលជំងឺស្លឹកមុខចៀរជ័រ

- ថែទាំច្បារបង្កាត់ពូជ និងថ្នាលបណ្តុះកូនកៅស៊ូឆ្នាំ២០១៩-២០២០
- ថែទាំកូនកៅស៊ូ Root Trainer ដោយកូនកៅស៊ូតូច (mini-budding) ចំនួន ៣កូន GT1 IRCA230 RRIM600
- រៀបចំថ្នាលបណ្តុះគ្រាប់ និងដាក់គ្រាប់ក្នុងថង់សម្រាប់ឆ្នាំ២០១៩-២០២០។

៣ ផ្នែកកសិ-ឧស្សាហកម្ម

- បានចូលរួមកិច្ចប្រជុំស្តីពីការបង្កើតវេទិកាអនុវត្តន៍ដំណាំដំឡូងមី និងទិវាបង្ហាញគ្រឿងយន្តកសិកម្មសម្រាប់ការដាំដុះដំណាំដំឡូងមីនៅភាគពាយ័ព្យនៃប្រទេសកម្ពុជា

- បានចូលរួមកិច្ចប្រជុំស្តីពីបទពិសោធន៍ និងវិធានការដាក់ស្តែងនៃការពុលមេតាណុលនៅខេត្តក្រចេះ
- បានរៀបចំ និងពិនិត្យឡើងវិញនូវវិធីសាស្ត្រសម្រាប់វិភាគរកសមាសធាតុអាស៊ីត (N) ផូស្វ័រ (P) និងប៉ូតាស្យូម (K) នៅក្នុងផលិតកម្មកសិកម្ម និងចំណីអាហារ

- បានពិសោធន៍សាកល្បងការផ្សំអាហារបំប៉នសម្រាប់បណ្តុះមេដ្យូតមូលនៅមន្ទីរពិសោធន៍
- បានរៀបចំបើកវេទិកាប្រជុំចរចាការអនុវត្តផលិតកម្មកសិកម្មតាមកិច្ចសន្យារវាងភាគីអ្នកផលិត និងភាគីអ្នកទិញនៅខេត្តក្រចេះ

- បានរៀបចំវគ្គបណ្តុះបណ្តាលស្តីពីវិធីសាស្ត្រថ្មីនៃការវិភាគគុណភាព សុវត្ថិភាពផលិតផលកសិកម្ម និងចំណីអាហារនៅមន្ទីរពិសោធន៍ផលិតផលកសិកម្ម និងចំណីអាហារកម្ពុជា

- បានបណ្តុះបណ្តាលកសិករស្តីពីបច្ចេកទេសក្រោយការប្រមូលផលនៃផលិតផលកសិកម្ម
- បានបណ្តុះបណ្តាលកសិករស្តីពីបច្ចេកទេសកែច្នៃបន្លែ ផ្លែឈើ និងគ្រាប់ធញ្ញជាតិនៅខេត្តត្បូងឃ្មុំ។

៤ ផ្នែកព្រៃឈើ

៤.១ ការងារព្រៃឈើ

- បានចុះបើកវគ្គបណ្តុះបណ្តាលបង្កើនសមត្ថភាពបច្ចេកទេសប្រព័ន្ធព័ត៌មានភូមិសាស្ត្រ (GIS) និងប្រព័ន្ធកំណត់ទីតាំងលើផែនដី (GPS) និងចុះកំណត់ផ្ទៃដីព្រៃសហគមន៍ដែលត្រូវដាំស្ករឡើងវិញក្នុងសហគមន៍ព្រៃឈើ ភ្នំព្រះគោកកប៊ន និងសហគមន៍ព្រៃឈើភ្នំព្រះ ឃុំភូមិថ្មី ខេត្តបន្ទាយមានជ័យ

- បានចុះតាមដានត្រួតពិនិត្យបច្ចេកទេសដាំដុះតាមប្រព័ន្ធកសិ-រុក្ខកម្មនៅក្នុងសហគមន៍ព្រៃឈើគោលដៅចំនួន ៥កន្លែងគឺ៖ សហគមន៍ព្រៃឈើភ្នំដំណែងសាមគ្គី ខ្លាខាំប៉ែន ព្រៃខ្មៅ ដំណាក់អ្នកតាថ្មពូន និងសហគមន៍ព្រៃឈើដំណាក់ខេត្តកំពត។

៤.២ ការងារដាំដើមឈើ

- កំពុងថែទាំចម្ការឈើចាស់ ចម្ការពូជឈើ ឡូត៍បង្ហាញកសិ-រុក្ខកម្មទំហំ ៩៨០ហិ.តនៅក្នុងស្ថានីយផ្សព្វផ្សាយ និងស្តារព្រៃឈើចំនួន ៤ទីតាំង ស្ថិតខេត្តកំពង់ធំ សៀមរាប ព្រះសីហនុ និងខេត្តស្វាយរៀង

- បានដាំឈើជាចម្ការថ្មីក្នុងស្ថានីយផ្សព្វផ្សាយ និងស្តារព្រៃឈើខេត្តកំពង់ធំទំហំ ១៥២ហិ.ត ដោយឈូសឆាយដីសម្រាប់ដាំឈើជាចម្ការថ្មីគ្រប់តាមផែនការ ១៥២ហិ.ត និងដាំជាចម្ការទំហំ ៤៩ហិ.ត

- បានបណ្តុះកូនឈើគ្រប់ប្រភេទចំនួន ៨២ ៤៣៥ដើម ចែកចាយនិងប្រគេនកូនឈើដល់ព្រះសង្ឃ ប្រជាពលរដ្ឋចំនួន ១៨៣ ៣៣៤ដើម

- កំពុងថែទាំកូនឈើដែលដាំរួច និងដាំជួសកូនឈើក្នុងចម្ការពូជឈើប្រភេទក្នុងស្រុកមានត្រពាំង និងកោះសរុបទំហំ ១២ហិ.ត ក្នុងឆ្នាំ២០១៩ នៅទីតាំងដីសួនអាពាហ៍ពិពាហ៍ វាលី ខេត្តកំពង់ធំ

- កំពុងថែទាំកូនស្វាយចន្ទីចំនួន ២ ៥០០ដើម ចេកចំនួន ១ ៣៥០ដើម និងកូនគ្រញូង បេង និងផ្ទះចំនួន ២ ៧០០ដើម ដែលបានបណ្តុះសម្រាប់អនុវត្តកសិ-រុក្ខកម្មឆ្នាំ២០១៩ និងបានឈូសឆាយដី សម្រាប់បង្កើតឡូត៍បង្ហាញ កសិ-រុក្ខកម្មឆ្នាំ២០១៩ ទំហំ ៥ហិកតានៅស្រុករៀង ខេត្តព្រះវិហារ។

៤.៣ ការងារអភិរក្សសត្វព្រៃ

- ចុះអន្តរាគមន៍ទប់ស្កាត់ និងបង្ក្រាបការជួញដូរសត្វព្រៃចំនួន ១លើក ក្នុងខេត្តរតនគិរីដោយរឹបអូស សត្វក្រកូត រស់បានចំនួន ៤ក្បាល និងដោះលែងទៅក្នុងព្រៃធម្មជាតិវិញ
- ចុះសិក្សាស្រាវជ្រាវ និងតាមដានវត្តមានសត្វព្រៃចំនួន ១លើក ក្នុងខេត្តស្ទឹងត្រែងកាត់ត្រាប្រភេទសត្វសំខាន់ៗ ចំនួន ១៦០ប្រភេទ ក្នុងនោះមានថនិកសត្វចំនួន ៣៧ប្រភេទ សត្វស្លាបចំនួន ៨៩ប្រភេទ និងឧរាសត្វចំនួន ៣៤ប្រភេទ
- បានសហការជាមួយអង្គការ FFI ចុះពិនិត្យម៉ាស៊ីនថតស្វ័យប្រវត្តិចំនួន ៧គ្រឿង ដែលបំពាក់សម្រាប់តាមដាន វត្តមានសត្វជីវី និងប្រភេទសត្វព្រៃផ្សេងទៀតនៅតំបន់ភាគខាងត្បូងនៃឧទ្យានជាតិព្រះសុរាម្រិត-កុសមៈ (គិរីវ័រ) ស្រុក កំពង់សិលា ខេត្តព្រះសីហនុ និងស្រុកភ្នំស្រួច ខេត្តកំពង់ស្ពឺ។

៤.៤ បង្កាត់ពូជស្វាគ្គាម និងការសង្គ្រោះសត្វព្រៃ

- ក្រុមហ៊ុនចំនួន ៦មានកសិដ្ឋានស្រាវជ្រាវ ចិញ្ចឹម និងបង្កាត់ពូជសត្វស្វាគ្គាមយកកូននាំចេញចំនួន ៧ទីតាំងនៅ រាជធានីភ្នំពេញ ខេត្តកំពង់ធំ កំពង់ចាម កំពង់ស្ពឺ ពោធិ៍សាត់ និងខេត្តកំពង់ឆ្នាំងមានសត្វស្វាគ្គាមសរុបចំនួន ៥២ ២៦៧ក្បាល ក្នុងនោះកូនកើតក្នុងខែមានចំនួន ១ ០២៦ក្បាល
- សម្រាប់ខែសីហា ឆ្នាំ២០១៩ នៅឧទ្យានសួនសត្វ និងមជ្ឈមណ្ឌលសង្គ្រោះសត្វព្រៃភ្នំតាម៉ៅមានសត្វព្រៃសរុប ចំនួន១ ៥៩៣ក្បាល (បក្សីចំនួន ៥៣ប្រភេទ ថនិកសត្វចំនួន ៤១ប្រភេទ និងល្អិតចំនួន ១៣ប្រភេទ) សង្គ្រោះសត្វថ្មីចំនួន ១៨៧ក្បាល ល្អិតចំនួនសត្វព្រៃបូសឈើចំនួន ២២ក្បាល
- បានដាក់កាមេរ៉ាស្វ័យប្រវត្តិដោយបានថតជាប់សត្វព្រៃចំនួន ៤ក្បាល មានទឹកចំនួន ២ក្បាល លលកចំនួន ១ក្បាល ស្លាំងចំនួន ១ក្បាល និងសំពោចចំនួន ១ក្បាល
- បានជួសជុលលុបផ្លូវសំបុកមានក្រាលក្រសក្រហមប្រវែង ៦៣៩ម៉ែត្រ និងកាប់ផ្តារអនាម័យព្រៃទំហំ ៣,៤ហិកតា។

៤.៥ ការងារពិភិក្សនិវត្តន៍

- សម្រាប់ខែសីហា ឆ្នាំ២០១៩នេះ សំណុំរឿងបទល្មើសព្រៃឈើ សត្វព្រៃ និងកាប់រានដីព្រៃសរុបចំនួន ៧៧ករណី ដោយពិន័យអន្តរការណ៍ចំនួន ៤១ករណី និងបញ្ជូនទៅតុលាការចំនួន ៣៦ករណី
- ចំពោះវត្តមាននៃបទល្មើសព្រៃឈើដែលបានចាប់យក និងដកហូតរួមមាន ឈើមូល-ជ្រុងចំនួន ១១ម^៣ ឈើ អារចំនួន ១៧៤ម^៣ រថយន្តចំនួន ៣៨គ្រឿង គោយន្តចំនួន ៧គ្រឿង។ សំណុំរឿងកាប់រានដីព្រៃចំនួន ១០៦ហិកតា។

៤.៦ ការងារឧស្សាហកម្មនិងកាណិជ្យកម្ម

- បានចុះពិនិត្យដល់ទីតាំងដាក់ស្តែងតាមលក្ខណៈបច្ចេកទេសរបស់ក្រុមហ៊ុនដែលបាន ស្នើសុំបង្កើតក្រុមហ៊ុន ចំនួន១កន្លែង
- ក្រុមហ៊ុនចំនួន២ធ្វើការនាំចេញរានទេវតា និងឈើកែច្នៃទៅក្រៅប្រទេសមានបរិមាណសរុបចំនួន ៦១១ម^៣
- ក្រុមហ៊ុនចំនួន២ធ្វើការនាំចូលឈើអារកែច្នៃ (MDF និង CHANFUTA) មានបរិមាណឈើចំនួន ២៥៣ម^៣។

៤.៧ ការងារចំណូលព្រៃឈើ

- សម្រាប់ខែសីហា ឆ្នាំ២០១៩នេះ ចំណូលពីថ្លៃស្វយសារផលអនុផលព្រៃឈើសរុបចំនួន ៥៥៣ ២៧១ ២៦៧រៀល និង១៤ ០៤១,៧៦ដុល្លារ។

៥ ផ្នែកផលិតកម្ម និងបណ្តុះបណ្តាល

៥.១ ការងារផលិតកម្ម: បាននិងកំពុងពង្រឹងការងារផលិតកម្មសត្វតាមរយៈការបណ្តុះបណ្តាលគ្រូបង្គោលលើ ជំនាញបច្ចេកទេសចិញ្ចឹមសត្វ ចុះតាមដានស្ថានភាពចិញ្ចឹមសត្វ ណែនាំបច្ចេកទេសចិញ្ចឹមដល់កសិករចិញ្ចឹមសត្វជា លក្ខណៈគ្រួសារនៅតាមបណ្តាខេត្ត និងបន្តរៀបចំកែសម្រួលឯកសារបច្ចេកទេសចិញ្ចឹមគោ ជ្រូក មានជាលក្ខណៈគ្រួសារ ព្រមទាំងតាមដានស្ថានភាពតម្លៃសត្វពីបណ្តាវារជធានី-ខេត្តរៀងរាល់សប្តាហ៍។ ក្រៅពីនេះ អង្គភាពជំនាញកំពុងបន្តអនុវត្ត៖ (ក) ការងារកែលម្អពូជតាមរយៈការចុះអប់រំផ្សព្វផ្សាយពីការជ្រើសរើសពូជសត្វប្រកបដោយគុណភាព (ខ) ការលើកកម្ពស់ ការយល់ដឹងខ្ពស់លើការប្រើប្រាស់ចំណីសត្វ និងចំណីផ្សស្រេចប្រកបដោយគុណភាព និងសុវត្ថិភាព ព្រមទាំងបន្តផ្សព្វផ្សាយ អំពីអត្ថប្រយោជន៍នៃការដាំដំណាំចំណីសត្វ ការធ្វើស្ទួនដំណាំចំណីសត្វ ការផ្តល់ពូជស្មៅដល់កសិករ និងភ្នាក់ងារសុខភាព សត្វភូមិ។

៥.២ ការងារបេសកកម្មបាល

• លទ្ធផលត្រួតពិនិត្យ បង្ក្រាបបទល្មើសសត្វ និងផលិតផលមានដើមកំណើតពីសត្វ៖ ក្នុងខែសីហា ឆ្នាំ២០១៩នេះ រាជធានី-ខេត្តចំនួន១៧ បាននិងកំពុងអនុវត្តវិធានការដោយបានបាញ់ថ្នាំរំងាប់មេរោគចំនួន ៥០ ៥៦០លើក នៅតាម កសិដ្ឋានចិញ្ចឹមសត្វ ទឹកនៃចិញ្ចឹមសត្វ សត្តយាតដ្ឋាន ទឹកនៃលក់បក្សី និងកន្លែងផ្ទះជំងឺសត្វ។ បទល្មើសសត្វនិង ផលិតផលមានដើមកំណើតពីសត្វត្រូវបានត្រួតពិនិត្យ និងបង្ក្រាបយ៉ាងសកម្មដោយក្រុមអន្តរាគមន៍របស់អគ្គនាយកដ្ឋាន សុខភាពសត្វ និងផលិតកម្មសត្វ និងមន្ទីរកសិកម្ម រុក្ខាប្រមាញ់ និងនេសាទរាជធានី-ខេត្តសរុបចំនួន ៤២ករណី ក្នុងនោះ ឃាត់ចាប់ចំនួន ៤ករណី និងត្រួតពិនិត្យមានលិខិតអនុញ្ញាតត្រឹមត្រូវចំនួន ៣៨ករណី។

• ការងារសុខភាពសាធារណៈ៖ ចុះបង្កើនការយល់ដឹងការអនុវត្តក្នុងសត្តយាតដ្ឋានតាមលក្ខណៈបច្ចេកទេស នៅខេត្តព្រះវិហារ បាត់ដំបង និងខេត្តប៉ៃលិន។

• ការងារផ្សព្វផ្សាយបច្ចេកទេស៖ ចុះបណ្តុះបណ្តាលបច្ចេកទេសចិញ្ចឹមសត្វនៅខេត្តសៀមរាប និងប្រជុំណែនាំ ជំងឺប៉េស្តូឡូកាហ្វិកនៅខេត្តកំពង់ធំ កែប កណ្តាល និងខេត្តសៀមរាប។

• ការងារនីតិកម្មនិងវិវាទ៖

- ប្រកាសស្តីពីនីតិវិធីនៃការចេញលិខិតអនុញ្ញាត និងបទដ្ឋានបច្ចេកទេសការនាំចូល ការនាំចេញ ការនាំឆ្លងកាត់ ការផលិតលាយផ្សំ ការវេចខ្ចប់ជាថ្មី ការធ្វើសន្និធិ ការផ្គត់ផ្គង់ ចែកចាយ ការលក់ដុំ និងលក់រាយបសុឱសថ។

៥.៣ ការងារស្រាវជ្រាវ

• ការងារស្រាវជ្រាវផលិតកម្ម៖ បច្ចុប្បន្ននេះនៅស្ថានីយពិសោធន៍ពូជគោភ្នំតាម៉ៅមានគោសរុបចំនួន ៩៦ក្បាល ក្នុងនោះគោប្រាំម៉ាន់កាត់ ២៤ក្បាល គោបៅដោះ ៣៥ក្បាល គោកំផែងសែន ៣៧ក្បាល។ ដោយឡែក នៅស្ថានីយ ពិសោធន៍ពូជជ្រូកកម្ពុជា-ចិនមានជ្រូកសរុប ២៨១ក្បាល។

• ការងារស្រាវជ្រាវបេសកកម្មបាល៖ ក្នុងគោលបំណងត្រួតពិនិត្យ និងទប់ស្កាត់ការឆ្លងរាលដាលជំងឺឆ្លងសត្វបាន ទាន់ពេលវេលា អង្គភាពជំនាញតែងតែយកចិត្តទុកដាក់តាមដានស្រាវជ្រាវជំងឺសត្វតាមរយៈការចុះអង្កេតតាមដាននិងយក វត្ថុវិភាគនៅតាមកន្លែងដែលមានសត្វឈឺ និងងាប់ ឬនៅតាមសត្តយាតដ្ឋានសរុបចំនួន ១ ២៨១វត្ថុវិភាគ ដើម្បីធ្វើការវិភាគ រកប្រភេទមេរោគបង្កជំងឺ ជាពិសេសមេរោគជំងឺផ្តាសាយបក្សី និងជំងឺប៉េស្តូឡូកាហ្វិក (ASF)។

៦ ផ្នែកជលផល

៦.១ អាជីវកម្មនេសាទ

៦.១.១ នេសាទទឹកសាប

- ជាយក្រីបានបញ្ចប់ក្រឹមចំនួន ២ ៣៧០តោន ស្មើនឹង១៩,៧៥% នៃផែនការ១២ ០០០តោន ប្រៀបធៀបរយៈ ពេលដូចគ្នាក្នុងឆ្នាំ២០១៨ ថយចុះចំនួន ២២០តោន

- នេសាទត្រីស្រូវក្នុងដែននេសាទអនុវត្តបានចំនួន ១៦ ៨០០តោន សរុបរយៈពេល៨ខែបានចំនួន ១៧២ ១០០តោន ស្មើនឹង៤៩,៨៨% នៃផែនការ ៣៤៥ ០០០តោន ប្រៀបធៀបរយៈពេលដូចគ្នាក្នុងឆ្នាំ២០១៨ ថយចុះចំនួន ១ ១៨០តោន

- នេសាទត្រីស្រូវតាមវាលស្រែអនុវត្តបានចំនួន ១០ ១០០តោន សរុបរយៈពេល៨ខែបានចំនួន ៥២ ២៣០តោន ស្មើនឹង៣៦,០២% នៃផែនការ ១៤៥ ០០០តោន ប្រៀបធៀបរយៈពេលដូចគ្នាក្នុងឆ្នាំ២០១៨ ថយចុះចំនួន ៥ ២៧០តោន។

៦.១.២ នេសាទសមុទ្រ

អនុវត្តបានចំនួន ១០ ១៥០តោន សរុបរយៈពេល៨ខែបានចំនួន ៧៧ ៦០០តោន ស្មើនឹង៧០,៥៥% នៃផែនការ ១១០ ០០០តោន ប្រៀបធៀបរយៈពេលដូចគ្នាក្នុងឆ្នាំ២០១៨ កើនឡើងចំនួន ២៥០តោន។

៦.២ វារីវេប្បកម្ម

- ការចិញ្ចឹមត្រីនិងបង្កាអនុវត្តបានចំនួន ៤៥ ២១៦តោន សរុបរយៈពេល៨ខែបានចំនួន ១៩៨ ៩៥៨តោន ស្មើ នឹង៦៦,៣២% នៃផែនការ ៣០០ ០០០តោន ប្រៀបធៀបរយៈពេលដូចគ្នាក្នុងឆ្នាំ២០១៨ កើនឡើងចំនួន ៣៤ ៣៦០តោន

- ការចិញ្ចឹមក្រពើអនុវត្តបានចំនួន ៤០ ០០០ក្បាល សរុបរយៈពេល៨ខែបានចំនួន ២២១ ០០០ក្បាល ស្មើនឹង ៧៣,៦៧% នៃផែនការ ៣០០ ០០០ក្បាល ប្រៀបធៀបរយៈពេលដូចគ្នាក្នុងឆ្នាំ២០១៨ កើនឡើងចំនួន ៦០០ក្បាល

- ការភ្ជាស់កូនត្រីពូជអនុវត្តបានចំនួន ២០ ០០០ ០០០កូន សរុបរយៈពេល៨ខែបានចំនួន ១៤១ ០០០ ០០០កូន ស្មើនឹង៥៨,៧៥% នៃផែនការ ២៤០ ០០០ ០០០កូន ប្រៀបធៀបរយៈពេលដូចគ្នាក្នុងឆ្នាំ២០១៨ កើនឡើងចំនួនប្រមាណ ៨ ៥០០ ០០០កូន។

៦.៣ ការកែច្នៃផលនេសាទ

- ផលនេសាទទឹកសាបក្នុងរដូវនេសាទអនុវត្តចំនួន ៧ ៥០០តោន សរុបរយៈពេល៨ខែបានចំនួន ៤២ ០៥០តោន ស្មើនឹង៥១,២៨% នៃផែនការ៨២ ០០០តោន ប្រៀបធៀបរយៈពេលដូចគ្នាក្នុងឆ្នាំ២០១៨ ថយចុះចំនួន ៥០តោន
- ផលនេសាទសមុទ្រអនុវត្តបានចំនួន ៨៧០តោន សរុបរយៈពេល៨ខែបានចំនួន ៧ ៧៤០តោន ស្មើនឹង៨៦% នៃផែនការ ៩ ០០០តោន ប្រៀបធៀបរយៈពេលដូចគ្នាក្នុងឆ្នាំ២០១៨ កើនឡើងចំនួន ៥៥តោន
- ការផលិតទឹកត្រីអនុវត្តបានចំនួន ៣ ៥២០ ០០០លីត្រ សរុបរយៈពេល៨ខែបានចំនួន ៤២ ៨២០ ០០០លីត្រ ស្មើនឹង៧៧,៨៥% នៃផែនការ៥៥ ០០០ ០០០លីត្រ ប្រៀបធៀបរយៈពេលដូចគ្នាឆ្នាំ២០១៨ ថយចុះចំនួន ២៣០ ០០០លីត្រ។

៦.៤ ការត្រួតពិនិត្យនិងបង្ក្រាបបទល្មើសជលផល

- សម្រាប់ខែសីហា ឆ្នាំ២០១៩នេះ សំណុំរឿងបទល្មើសជលផលមានចំនួន ២៨៧ករណី ប្រៀបធៀបក្នុងឆ្នាំ២០១៨ ថយចុះចំនួន ៨១ករណី ក្នុងនោះបទល្មើសទឹកសាបចំនួន ២៦៦ករណី និងសមុទ្រចំនួន ២១ករណី។

៦.៥ ការនាំចេញផលនេសាទ

- ផលនេសាទស្រស់អនុវត្តបានចំនួន ៣១០តោន សរុបរយៈពេល៨ខែបានចំនួន ៦ ៥១០តោន ស្មើនឹង៤៣,៤០% នៃផែនការ ១៥ ០០០តោន ប្រៀបធៀបរយៈពេលដូចគ្នាក្នុងឆ្នាំ២០១៨ ថយចុះចំនួន ២០តោន
- ផលនេសាទកែច្នៃអនុវត្តបានចំនួន ១៨០តោន សរុបរយៈពេល៨ខែបានចំនួន ៣ ៦២០តោន ស្មើនឹង៧២,៤០% នៃផែនការ ៥ ០០០តោន ប្រៀបធៀបរយៈពេលដូចគ្នាក្នុងឆ្នាំ២០១៨ ថយចុះចំនួន ៣០តោន។

៦.៦ ការប្រមូលថវិកា

ចំណូលពីសេវាផ្សេងៗក្នុងផ្នែកផលជលក្នុងខែសីហា ឆ្នាំ២០១៩ ចំនួន ១១ ៦០៤ ០០០រៀល នៃផែនការ ៣ ០៤៣ ០០០ ០០០រៀល ប្រៀបធៀបរយៈពេលដូចគ្នាក្នុងឆ្នាំ២០១៨ ថយចុះចំនួន ៦៩២ ៨២៧ ២១០រៀល។

៧ ផ្នែកវិទ្យាស្ថានស្រាវជ្រាវ និងអភិវឌ្ឍន៍កសិកម្មកម្ពុជា

- បានចុះពិនិត្យការងារនៅស្ថានីយកោះកេរ្តិ៍ និងពិនិត្យការងារពិសោធន៍នៅខេត្តព្រះវិហារ និងខេត្តបាត់ដំបង
- បានចុះជ្រើសរើសកសិករគោលដៅអនុវត្តគម្រោងជំរុញការប្រើប្រាស់បច្ចេកវិទ្យាតាមរយៈយន្តការធ្វើកសិកម្មតាមកិច្ចសន្យា និងអភិវឌ្ឍន៍ទីផ្សារនៅខេត្តបាត់ដំបង
- បានចុះប្រមូលទិន្នន័យស្តីពីការរីកសាយ និងឥទ្ធិពលនៃការទទួលយកបច្ចេកវិទ្យាថ្មីនៅតំបន់ទំនាប និងតំបន់ខ្ពង់រាបខេត្តបន្ទាយមានជ័យ និងខេត្តបាត់ដំបង
- បានចុះពិភាក្សាការងារ និងបណ្តុះបណ្តាលកសិករនៅខេត្តតាកែវ និងខេត្តព្រៃវែង
- បានចុះយកសំណាកស្រែពិសោធន៍នៅខេត្តព្រៃវែង និងខេត្តបាត់ដំបង
- បានចុះរៀបចំដាក់ដី និងដាំពិសោធន៍នៅខេត្តកំពង់ស្ពឺ
- បានចុះរៀបចំការងារពិសោធន៍ និងស្រង់ទិន្នន័យពិសោធន៍នៅខេត្តតាកែវ និងខេត្តកំពង់ស្ពឺ។

៨ ផ្នែកវិភិកម្មកសិកម្ម

៨.១ ការងារអាជីវកម្មសម្ភារកសិកម្ម

- ចេញលិខិតអនុញ្ញាតនាំចូលថ្នាំកសិកម្ម និងជីកសិកម្មចំនួន ១៧ក្រុមហ៊ុន
- ចេញវិញ្ញាបនបត្របញ្ជាក់បញ្ជីកាតាឡូកសិកម្ម និងជីកសិកម្មចំនួន ២៨ក្រុមហ៊ុន
- ចេញវិញ្ញាបនបត្របញ្ជាក់ការចុះបញ្ជីឃ្លាំងសន្និធិថ្នាំកសិកម្ម និងជីកសិកម្មចំនួន ៧ក្រុមហ៊ុន
- ចេញលិខិតអនុញ្ញាតផ្គត់ផ្គង់ចែកចាយថ្នាំកសិកម្ម និងជីកសិកម្មបានចំនួន ៦ក្រុមហ៊ុន
- ចេញលិខិតអនុញ្ញាតវេចខ្ចប់ថ្មីចំនួន ១ក្រុមហ៊ុន។

៨.២ ការងារបង្កើនពិសោធន៍

ធ្វើវិភាគរកសារធាតុបន្ទាប់បន្សំ និងលោហៈធូននៅក្នុងសមាសភាពផ្សំនៃជីកសិកម្មដែលស្នើសុំវិភាគចំនួន ៣ក្រុមហ៊ុន សរុបចំនួន ៣៨សំណាក។

៨.៣ ការងារបណ្តុះបណ្តាល អប់រំ និងលើកកម្ពស់ការយល់ដឹង

- បានរៀបចំសិក្ខាសាលាផ្សព្វផ្សាយលើកកម្ពស់ការយល់ដឹងស្តីពីបទដ្ឋានគតិយុត្ត នីតិវិធី និងវិធានបច្ចេកទេសក្នុងការគ្រប់គ្រង និងការធ្វើអាជីវកម្មសម្ភារកសិកម្មនៅខេត្តកំពង់ស្ពឺ រតនគិរី ស្ទឹងត្រែង និងខេត្តក្រចេះដែលមានសមាសភាពចូលរួមសរុបចំនួន ១៧៨នាក់។

៨.៤ ការងារអនុវត្តច្បាប់

- បានចុះត្រួតពិនិត្យ និងបង្ក្រាបបទល្មើសតាមរាជធានី-ខេត្តចំនួន ២លើក ដោយពិនិត្យលើដេប៉ូចំនួន ១៨ដេប៉ូ និងពិន័យអន្តរការណ៍ចំនួន ៦ករណី។

៩ ផ្នែករដ្ឋបាល

- ក្នុងខែសីហា ឆ្នាំ២០១៩នេះ បានទទួលលិខិតសរុបចំនួន ៩៧១ច្បាប់ ក្នុងនោះពីក្រសួង-ស្ថាប័ននានាចំនួន ៣៦០ច្បាប់ ទទួលពីអង្គភាពក្រោមឱវាទចំនួន ៤១១ច្បាប់ ទទួលពីរាជធានី-ខេត្តចំនួន ២០០ច្បាប់ និងបានចាត់ចែងរៀបចំ លិខិតឆ្លើយតបបន្តតាមចរន្តការងាររដ្ឋបាល
- បានបញ្ជូនឯកសារនិងលិខិតទៅក្រសួង-ស្ថាប័នផ្សេងៗ អង្គភាពក្រោមឱវាទ និងរាជធានី-ខេត្តចំនួន ១ ៣១៣ច្បាប់ ចេញប្រកាស សេចក្តីសម្រេច និងសារាចរណែនាំចំនួន ៤៧ច្បាប់ និងចម្លងផ្សព្វផ្សាយចែកទៅអង្គភាពក្រោមឱវាទបាន ចំនួន ៣០ច្បាប់
- បានបូកសរុបរបាយការណ៍របស់ក្រសួងប្រចាំខែ ត្រីមាស ឆមាស និងប្រចាំឆ្នាំ
- ថ្នាក់ដឹកនាំនាយកដ្ឋានកិច្ចការរដ្ឋបាលបានសម្របសម្រួលចាត់ចែងក្នុងពិធីផ្សេងៗ និងបានចូលរួមរាល់កិច្ចប្រជុំ ដើម្បីក្តាប់ឱ្យបានរាល់ការងារពាក់ព័ន្ធរបស់ក្រសួងកសិកម្ម រុក្ខាប្រមាញ់ និងនេសាទ
- សម្របសម្រួលក្នុងការរៀបចំចាត់ចែងកិច្ចការរដ្ឋបាលទូទៅ ពិធីការក្នុងការទទួលគណៈប្រតិភូជាតិ-អន្តរជាតិ ការ រៀបចំកិច្ចប្រជុំនិងពិធីបុណ្យផ្សេងៗ ការងារសន្តិសុខសណ្តាប់ធ្នាប់រួមរបស់ក្រសួងបានល្អ ព្រមទាំងចាត់ចែងលិខិតអញ្ជើញ ផ្សេងៗតាម Telegram ផ្សព្វផ្សាយព័ត៌មានផ្សេងៗ តាមរយៈគេហទំព័រ៖ www.maff.gov.kh, Facebook MAFF: ក្រសួង កសិកម្ម រុក្ខាប្រមាញ់ និងនេសាទ។

១០ ផ្នែកបុគ្គលិកនិងអភិវឌ្ឍន៍ធនធានមនុស្ស

- ក្របខ័ណ្ឌមន្ត្រីរាជការសរុបទូទាំងប្រទេសចំនួន ៦ ៦៣៩នាក់ (ស្រី១ ៥៩៥នាក់) ស្មើនឹង២៤,០២% រួមមាន៖
 - + អង្គភាពថ្នាក់កណ្តាលចំនួន ២ ៨៥៩នាក់ (ស្រី៨៣១នាក់) ស្មើនឹង២៩,០៦%
 - + អង្គភាពថ្នាក់រាជធានី-ខេត្តចំនួន ៣ ៧៨០នាក់ (ស្រី៧៦៤នាក់) ស្មើនឹង២០,២១%
- បានរៀបចំសិក្ខាសាលាស្តីពីអត្ថប្រយោជន៍មន្ត្រីរាជការនៅមន្ទីរកសិកម្ម រុក្ខាប្រមាញ់ និងនេសាទខេត្តបាត់ដំបង
- បានចេញប្រកាសផ្ទេរមន្ត្រីរាជការចេញ-ចូលផ្ទៃក្នុងក្រសួងចំនួន ២នាក់
- បានចេញប្រកាសលុបឈ្មោះមន្ត្រីរាជការចំនួន ៤នាក់ (ស្រី២នាក់) ក្នុងនោះ៖ លាល័យបំពេញការងារចំនួន ១នាក់ បោះ បង់ចំនួន ២នាក់ និងមរណភាពចំនួន ១នាក់
- បានចេញប្រកាសដាក់ឱ្យមន្ត្រីរាជការស្ថិតនៅក្រៅក្របខ័ណ្ឌដើមចំនួន ២នាក់
- បានចេញលិខិតអនុញ្ញាតច្បាប់ឈប់សម្រាកចំនួន ២នាក់ (ស្រី២នាក់) ក្នុងនោះ៖ ច្បាប់ឈប់សម្រាកប្រចាំ ឆ្នាំចំនួន ១នាក់ និងច្បាប់សម្រាកមាតុភាពចំនួន ១នាក់
- ការងារបណ្តុះបណ្តាលក្នុង និងក្រៅប្រទេសសរុបចំនួន ១៨៦នាក់ (ស្រី៤៨នាក់) ក្នុងនោះ៖
 - + ការបណ្តុះបណ្តាលក្នុងប្រទេសរយៈពេលខ្លី និងមធ្យមសរុបចំនួន ១១៥នាក់ (ស្រី៣២នាក់)
 - + ការបណ្តុះបណ្តាលក្រៅប្រទេសសរុបចំនួន ៧១នាក់ (ស្រី១៦នាក់)។

១១ បង្ក្រាបបណ្តាញព័ត៌មាន និងឯកសារកសិកម្ម

- បន្តសកម្មភាពការងារលើការតាមដាន និងថែទាំគេហទំព័ររបស់ក្រសួង និងមន្ទីរកសិកម្ម រុក្ខាប្រមាញ់ និងនេសាទ រាជធានី-ខេត្តឱ្យដំណើរការរលូនជាប្រចាំ
- បានធ្វើបច្ចុប្បន្នភាពលើគេហទំព័ររបស់មន្ទីរកសិកម្ម រុក្ខាប្រមាញ់ និងនេសាទរាជធានី-ខេត្ត ចំនួន ៥គឺ៖ រាជធានី ភ្នំពេញ ព្រះសីហនុ កោះកុង តាកែវ និងខេត្តកំពង់ស្ពឺ
- រៀបចំសិក្ខាសាលាចំនួន ១វគ្គស្តីពីបច្ចេកវិទ្យាព័ត៌មានផ្សារភ្ជាប់នឹងវិស័យកសិកម្មនៅមន្ទីរកសិកម្ម រុក្ខាប្រមាញ់ និងនេសាទរាជធានី-ខេត្តចំនួន ៧គឺ៖ រាជធានីភ្នំពេញ ព្រៃវែង តាកែវ កំពង់ស្ពឺ កោះកុង ព្រះសីហនុ និងខេត្តកែប
- សកម្មភាពការងារក្នុងប្រព័ន្ធព័ត៌មានភូមិសាស្ត្រកសិកម្ម បានរៀបចំតារាងប្រមូលទិន្នន័យ គ្រោះមហន្តរាយដើម្បីបញ្ចូល ទៅក្នុងប្រព័ន្ធ ធ្វើការសម្អាតទិន្នន័យដំណាំរួមផ្សំ និងដំណាំកសិឧស្សាហកម្មនៅមន្ទីរកសិកម្ម រុក្ខាប្រមាញ់ និងនេសាទ ខេត្តស្វាយរៀង។

១២ ការងារអប់រំ បណ្តុះបណ្តាលកសិកម្ម

១២.១ សាកលវិទ្យាល័យភូមិន្ទកសិកម្ម

- និស្សិតដែលកំពុងសិក្សាក្នុងឆ្នាំសិក្សា២០១៨-២០១៩ សរុបចំនួន ៣ ០៥២នាក់ ចែកចេញជា ១០មហាវិទ្យា- ល័យគឺ៖ មហាវិទ្យាល័យវិទ្យាសាស្ត្រកសិកម្ម វិទ្យាសាស្ត្រកៅស៊ូ វិទ្យាសាស្ត្រសត្វ វេជ្ជសាស្ត្រសត្វ វិទ្យាសាស្ត្រព្រៃឈើ វិទ្យាសាស្ត្រជលផល វិស្វកម្មកសិកម្ម កសិ-ឧស្សាហកម្ម សេដ្ឋកិច្ចកសិកម្មនិងអភិវឌ្ឍន៍ជនបទ និងមហាវិទ្យាល័យរៀបចំ

ដែនដីនិងរដ្ឋបាលដីធ្លី ដែលសិក្សាតាមកម្មវិធីថ្នាក់បរិញ្ញាបត្ររង និងថ្នាក់បរិញ្ញាបត្រវិទ្យាសាស្ត្រ និងសាលាក្រោយឧត្តម សម្រាប់ការបណ្តុះបណ្តាលលើកម្មវិធីបរិញ្ញាបត្រជាន់ខ្ពស់ និងថ្នាក់បណ្ឌិត

- បានដឹកនាំនិស្សិតធ្វើការអនុវត្តជាក់ស្តែងលើការចិញ្ចឹមមាន់សាច់ពូជបីសាសន៍នៅក្នុងស្ថានីយចិញ្ចឹមសត្វ
- បានដឹកនាំនិស្សិតអនុវត្តជាក់ស្តែងលើការវះកាត់ពិនិត្យសរីរាង្គក្នុងរបស់សត្វទំពាអៀង និងដឹកនាំនិស្សិតអនុវត្ត បច្ចេកទេសចិញ្ចឹមគោទឹកដោះ និងពិនិត្យគុណភាពទឹកដោះគោនៅក្នុងស្ថានីយចិញ្ចឹមគោទឹកដោះ

- បានជួបប្រជុំពិភាក្សាជាមួយលេខាធិការនៃសាធារណរដ្ឋប្រជាមានិតចិនប្រចាំព្រះរាជាណាចក្រកម្ពុជា ពិភាក្សា ស្តីពីកិច្ចសហប្រតិបត្តិការរវាងសាកលវិទ្យាល័យភូមិន្ទកសិកម្ម និងក្រុមអ្នកស្រាវជ្រាវចិន លើមុខងារសំខាន់ៗនៅកម្ពុជា ដូចជាអំពៅ ជំងឺឈាម ញី និងចំនួនក្រសួរ។

១២.២ សាលាជាតិកសិកម្មព្រៃកង្កែប

- និស្សិតដែលកំពុងសិក្សាសម្រាប់ឆ្នាំសិក្សា២០១៨-២០១៩ សរុបចំនួន ៩៨៣នាក់ (ស្រី៤១៩នាក់) លើជំនាញៈ កសិកម្ម ផលផល ព្រៃឈើ វិទ្យាសាស្ត្រនិងវេជ្ជសាស្ត្រសត្វ សាកលវិទ្យាល័យ ផ្សព្វផ្សាយនិងអភិវឌ្ឍន៍ជនបទ សេដ្ឋកិច្ចនិង គ្រប់គ្រងកសិកម្ម កសិ-ឧស្សាហកម្ម និងសុរិយោដី

- ពិសោធន៍គោសាច់ចំនួន ១៦ក្បាល ចិញ្ចឹមត្រី និងកំពឹសនៅក្នុងអាងស៊ីម៉ង់ត៍
- បន្តសហការជាមួយ Vitrosyste ក្រុមហ៊ុនប្រទេសកូរ៉េ ជំរុញស្រាវជ្រាវផ្នែកបណ្តុះជាលិកា
- ជំរុញការស្រាវជ្រាវលើដំណាំចេកអំបូងពណ៌លឿងរបស់ជប៉ុនក្នុងផ្ទះសំណាញ់
- បន្តសហការជាមួយក្រុមហ៊ុនចិន ពិសោធន៍លើការចិញ្ចឹមត្រីនាគ បបែលនិងត្រី Symphysodon។

១២.៣ សាលាជាតិកសិកម្មកំពង់ចាម

- និស្សិតដែលកំពុងសិក្សាក្នុងឆ្នាំ២០១៨-២០១៩ សរុបមានចំនួន ៦៥៩នាក់ (ស្រី២៩៦នាក់) លើជំនាញវិទ្យា- សាស្ត្រកសិកម្ម វិទ្យាសាស្ត្រនិងវេជ្ជសាស្ត្រសត្វ វិទ្យាសាស្ត្រផលផល ដំណាំកៅស៊ូ សេដ្ឋកិច្ចកសិកម្មនិងអភិវឌ្ឍន៍ជនបទ

- បានរៀបចំពិសោធន៍ដំណាំលើទឹកដោយប្រើប្រាស់ទឹកអាងចិញ្ចឹមត្រីក្នុងកន្លែងពិសោធន៍ផលផល
- បានរៀបចំពិសោធន៍ដីសរីរាង្គលើការលូតលាស់ដំណាំបន្លែស្ពៃក្រញាញ់
- បានរៀបចំសាកល្បងផលិតមេដី *Lacto bacillus* និងពិសោធន៍ឥទ្ធិពលមេដីលើការលូតលាស់ដំណាំស្ពៃក្រញាញ់ និងស្រូវនៅស្រែកំពង់សៀម ខេត្តកំពង់ចាម
- ពិសោធន៍ប្រៀបធៀបការបំផ្លាញរបស់កត្តាចង្រៃលើដំណាំខាត់ណាផ្កា
- បានធ្វើការបង្កាត់ពូជកង្កែប និងត្រីទីឡាព្យាបាល
- បន្តការងារមន្ទីរពិសោធន៍ចិញ្ចឹម និងភ្ជាស់ដង្កូវនាងព្រៃ
- បានបន្តផ្តល់ពូជដង្កូវនាងព្រៃឱ្យកសិករចិញ្ចឹមចំនួន ១០គ្រួសារនៅភូមិសំបូរ ស្រុកស្ទឹងត្រង់ ខេត្តកំពង់ចាម។

III-សេចក្តីសន្និដ្ឋាន និងនាយកដ្ឋាន

មកទល់ពេលនេះ ការងារបង្កបង្កើនផលស្រូវដូរវិស្សនៅទូទាំងប្រទេសសម្រេចបានចំនួន ២ ៤៧៦ ២២១ហិកតា ស្មើនឹង៩៥,៧៥% នៃផែនការ ២ ៥៨៦ ១៥២ហិកតា។ ក្រសួងក៏បានជំរុញដល់គ្រប់អង្គភាពជំនាញទាំងអស់ ជាពិសេស មន្ទីរកសិកម្ម រុក្ខាប្រមាញ់ និងនេសាទរាជធានី-ខេត្ត ឱ្យយកចិត្តទុកដាក់គិតគូរទៅលើយន្តការ និងបទដ្ឋានបច្ចេកទេស គន្លឹះសំខាន់ៗតាមការចាំបាច់ និងសហការចុះអន្តរាគមន៍ទាន់ពេលវេលាក្នុងការតាមដានវាយតម្លៃអំពីការប៉ះពាល់ និងខូចខាតដោយគ្រោះធម្មជាតិ ការរាតត្បាតដោយសត្វល្អិតចង្រៃ ការកើតជំងឺផ្សេងៗលើដំណាំកសិកម្ម ជំងឺឆ្លងសត្វ និងការ ត្រៀមលក្ខណៈនៅពេលកសិករទទួលរងនូវផលប៉ះពាល់ផ្សេងៗដោយថាហេតុ។ ក្រសួងបានសហការជាមួយស្ថាប័នពាក់ព័ន្ធ មន្ទីរកសិកម្ម រុក្ខាប្រមាញ់ និងនេសាទរាជធានី-ខេត្ត។

អង្គភាពជំនាញនៅតែខិតខំបន្តពង្រឹងការអនុវត្តច្បាប់ ការកសាងច្បាប់ និងលិខិតបទដ្ឋានគតិយុត្តផ្សេងៗតាមការ ចាំបាច់យ៉ាងយកចិត្តទុកដាក់ ដូចជាការជំរុញឱ្យចុះត្រួតពិនិត្យនិងចាត់វិធានការជាក់ស្តែង ដើម្បីលុបបំបាត់បទល្មើសចលនា សត្វឈឺក្នុងតំបន់ផ្ទះដំបូង បទល្មើសព្រៃឈើ និងផលផលតាមគ្រប់រូបភាព ព្រមទាំងសហការពង្រឹងយន្តការគ្រប់គ្រង ការត្រួត ពិនិត្យអនាម័យ និងភូតាមអនាម័យដោយគិតគូរជាចម្បងទៅលើគុណភាព សុវត្ថិភាព និងសុខុមាលភាពសាធារណៈ។ ជាមួយគ្នានេះ ក្រសួងក៏បានបន្តជំរុញឱ្យគណៈកម្មការ និងក្រុមការងារដែលបានរៀបចំរួចហើយដើម្បីចូលរួមដោះស្រាយលើ រាល់បញ្ហាប្រឈមទាំងឡាយដែលកើតឡើងនៅតាមអនុវិស័យនីមួយៗ ព្រមទាំងពង្រឹងស្មារតីទទួលខុសត្រូវក្នុងការឆ្លើយតប ឲ្យបានទាន់ពេលវេលាលើមូលបញ្ហាទាំងឡាយដែលបានលើកឡើងក្នុងសារព័ត៌មាននិងបណ្តាញសង្គមផ្សេងៗ។ ទន្ទឹមនឹងនេះ ផ្នែកសេវាកម្ម ដំណើរការនៃកំណែទម្រង់ផ្សេងៗតាមអនុវិស័យសំខាន់ៗ ជាអាទិ៍ក្នុងក្របខ័ណ្ឌកំណែទម្រង់ហិរញ្ញវត្ថុ សាធារណៈ កំណែទម្រង់វិស័យការ និងវិស័យហិរញ្ញវត្ថុ ការប្រមូលចំណូលបង់ចូលថវិកាជាតិ កិច្ចការសវនកម្ម ការចុះធ្វើ អធិការកិច្ចតាមបណ្តាអង្គភាពក្រោមឱវាទ ការចុះធ្វើអធិការកិច្ចលើការធ្វើអាជីវកម្មសម្ភារកសិកម្ម កិច្ចសហប្រតិបត្តិការ

អន្តរជាតិ ការរៀបចំវគ្គបណ្តុះបណ្តាល សិក្ខាសាលា រួមទាំងការរៀបចំផែនការយុទ្ធសាស្ត្រ គោលនយោបាយតាមអនុវិស័យ សំខាន់ៗ និងការគាំទ្រផ្សេងៗនៅតែបន្តអនុវត្តការកិច្ចរបស់ខ្លួនក្នុងស្មារតីទទួលខុសត្រូវ និងសម្រេចបាននូវលទ្ធផលការងារ តាមផ្នែកនីមួយៗបានល្អប្រសើរស្របតាមគោលការណ៍ និងទិសដៅដែលត្រូវអនុវត្តក្នុងផែនការអភិវឌ្ឍនវិស័យកសិកម្មក្រោម កិច្ចសហការយ៉ាងជិតស្និទ្ធជាមួយអន្តរស្ថាប័នពាក់ព័ន្ធ និងរដ្ឋបាលថ្នាក់ក្រោមជាតិ។

ជាមួយគ្នានេះ ដោយមានការជួយឧបត្ថម្ភគាំទ្រគ្រប់បែបយ៉ាងពីរាជរដ្ឋាភិបាល ក្រសួង ស្ថាប័នពាក់ព័ន្ធ និងដៃគូអភិវឌ្ឍន៍ នានា គួបផ្សំនឹងការខិតខំខ្សោហ៍ព្យាយាម និងការផ្លាស់ប្តូរទម្លាប់របស់ប្រជាពលរដ្ឋ បានជំរុញឱ្យដំណើរការផលិតកម្ម កសិកម្មទទួលបានជោគជ័យ និងជម្នះដោះស្រាយនូវរាល់ការលំបាកផ្សេងៗប្រកបដោយមោទនភាព ពិតមែនតែនៅមាន បញ្ហាប្រឈមខ្លះៗក៏ដោយ។

IV- ទិសដៅអនុវត្តបន្ត

១ ផ្នែកដាំដុះ

- បន្តជំរុញដល់អង្គភាពជំនាញក្រោមឱវាទ និងមន្ទីរកសិកម្ម រុក្ខាប្រមាញ់ និងនេសាទរាជធានី-ខេត្តទាំងអស់ចាត់ វិធានការតាមគ្រប់រូបភាពដើម្បីជំរុញការងារបង្កបង្កើនផលស្រូវ និងដំណាំកសិកម្មផ្សេងទៀតតាមរយៈការអនុវត្តបច្ចេកទេស កសិកម្មសមស្របឱ្យបានទាំងបរិមាណ និងគុណភាពតាមផែនការកំណត់ក្នុងឆ្នាំ២០១៨-២០១៩ ជាពិសេសនៅតំបន់ភូមិ- សាស្ត្រដែលមានប្រភពទឹកស្រោចស្រពគ្រប់គ្រាន់ និងការរក្សាទឹកទុកទៅតាមស្ថានភាពជាក់ស្តែង

- រៀបចំឱ្យមានកិច្ចប្រជុំការងារគ្រឿងយន្តកសិកម្មជាមួយក្រុមហ៊ុនឯកជន និងផ្នែកពាក់ព័ន្ធនានា

- បន្តជំរុញ និងបណ្តុះបណ្តាលមន្ត្រីបច្ចេកទេស និងកសិករអំពីបច្ចេកទេសដាំដុះដំណាំឧស្សាហកម្ម និងបន្តការ សិក្សាស្រាវជ្រាវបច្ចេកទេសដាំដុះដំណាំឧស្សាហកម្ម ការងារផលិតពូជ និងបន្សុទ្ធពូជនៅកសិដ្ឋាននិងស្ថានីយ

- ត្រៀមលក្ខណៈមានដូចជា៖ ស្រូវពូជ ពូជបន្លែ មធ្យោបាយ និងសម្ភារសម្រាប់អន្តរាគមន៍នៅពេលមានគ្រោះ មហន្តរាយជាយថាហេតុ ការទប់ទល់ជំងឺ ឬសត្វល្អិតចង្រៃបំផ្លាញដំណាំផ្សេងៗ ព្រមទាំងបន្តរៀបចំពង្រឹងសហគមន៍កសិកម្ម ការធ្វើផលិតកម្មកសិកម្មតាមកិច្ចសន្យាឆ្ពោះទៅរកការធ្វើកសិ-ពាណិជ្ជកម្មសម្រាប់ការងារបង្កបង្កើនផល និងការរៀបចំកិច្ច ប្រជុំគណៈកម្មាធិការសម្របសម្រួលកិច្ចសន្យាផលិតកម្មកសិកម្ម ដើម្បីពិនិត្យអំពីវឌ្ឍនភាព បញ្ហាប្រឈម និងការលើក ទិសដៅអនុវត្តបន្ត

- បន្តណែនាំដល់មន្ទីរកសិកម្ម រុក្ខាប្រមាញ់ និងនេសាទរាជធានី-ខេត្តទាំងអស់សហការជាមួយអាជ្ញាធរមូលដ្ឋាន ចុះធ្វើអន្តរាគមន៍ ដើម្បីស្វែងរកដំណោះស្រាយទប់ស្កាត់ការធ្លាក់ចុះថ្លៃកសិផល និងទីផ្សារកសិផលជាយថាហេតុ

- យកចិត្តទុកដាក់គិតគូរផ្សព្វផ្សាយអំពីការប្រើប្រាស់ដីកសិកម្ម ថ្នាំកសិកម្ម និងសារធាតុគីមីផ្សេងៗទៅលើ ផលិតផលកសិកម្មដែលនាំឱ្យប៉ះពាល់សុខុមាលភាពសាធារណៈ ការនាំចេញកសិផលទៅក្រៅប្រទេស និងលើកកម្ពស់ ផលិតកម្មកសិកម្មសរីរាង្គ

- អង្កេតទូទៅអំពីស្ថានភាពជំងឺគ្រប់ឡូត៍ពិសោធន៍កូនកៅស៊ូ ត្រូតពិនិត្យជំងឺកៅស៊ូ និងបន្តការផ្សព្វផ្សាយបច្ចេកទេស នៅតាមបណ្តាខេត្តដែលមានសក្តានុពលកៅស៊ូ

- បន្តជំរុញឱ្យអង្គភាពជំនាញចុះធ្វើការអប់រំផ្សព្វផ្សាយបច្ចេកទេសដល់កសិករដាំកៅស៊ូឱ្យបានទូលំទូលាយ និងធ្វើ ការវិភាគសេដ្ឋកិច្ចក៏ដូចជាការបញ្ជ្រាបអំពីតម្លៃកៅស៊ូនៅលើទីផ្សារក្នុងកាលៈទេសៈបច្ចុប្បន្ននេះ។

២ ផ្នែកផលិតកម្មនិងបសុព្យាបាល

- បន្តចាត់វិធានការដោយសហការជាមួយក្រសួង ស្ថាប័ន និងអាជ្ញាធរមូលដ្ឋាន ដើម្បីចុះពិនិត្យនិងតាមដានលើ សភាពការណ៍ជំងឺឆ្លងសត្វផ្សេងៗទៀត ព្រមទាំងចាត់ក្រុមការងារចុះអប់រំ ណែនាំ និងជំរុញអង្គភាពជំនាញក្រោមឱវាទ រួមទាំងមន្ទីរកសិកម្ម រុក្ខាប្រមាញ់ និងនេសាទរាជធានី-ខេត្ត ដើម្បីត្រៀម និងចាក់ថ្នាំវ៉ាក់សាំងបង្ការការពារជំងឺសត្វ ការធ្វើ អនាម័យសត្វ ការព្យាបាល សង្គ្រោះសត្វ និងវិធានការអន្តរាគមន៍តាមជាក់ស្តែង

- បន្តធ្វើការអប់រំណែនាំដល់ប្រជាពលរដ្ឋឱ្យបង្កើនការចែទាំបន្ថែមទៀត ព្រមទាំងចាត់ក្រុមអន្តរាគមន៍ឱ្យចុះជាប់ ជាប្រចាំ ដើម្បីទប់ស្កាត់បទល្មើសចលនាសត្វដោយខុសច្បាប់នៅតាមបណ្តារាជធានី-ខេត្ត ជាពិសេសខេត្តនៅជាប់ព្រំដែន

- ជំរុញការផ្សព្វផ្សាយការបង្កាត់ពូជសត្វតាមលក្ខណៈសិប្បនិម្មិតនិងដំណាំចំណីសត្វនៅទូទាំងប្រទេស ព្រមទាំង ជំរុញការស្រាវជ្រាវលើការងារផលិតកម្មសត្វនិងបសុព្យាបាល ក្រោមកិច្ចសហការយ៉ាងជិតស្និទ្ធជាមួយដៃគូអភិវឌ្ឍន៍

- ចុះពិនិត្យអនាម័យសត្វឃាតដ្ឋាន ផ្សព្វផ្សាយអំពីលក្ខណៈនិងសញ្ញាណជំងឺជ្រូកត្រចៀកខៀវ ប៉េស្ត ជំងឺផ្តាសាយ បក្សី ជំងឺអាសន្នរោគ និងវិធានការទប់ស្កាត់នៅតាមរាជធានី-ខេត្ត

- បន្តតាមដានស្ថានភាពជំងឺស៊ីណូសជាប្រចាំនៅតាមរាជធានី-ខេត្ត

- ចុះធ្វើអង្កេត តាមដាន ស្រាវជ្រាវ យកវត្ថុវិភាគ និងស្រង់ព័ត៌មានជំងឺឆ្លងសត្វ។



៣ ផ្នែកព្រៃឈើ

- បង្កើនសមត្ថភាពមន្ត្រីរដ្ឋបាលព្រៃឈើមូលដ្ឋានលើប្រព័ន្ធបច្ចេកទេសប្រព័ន្ធកូអរដោនេ (GIS) និងប្រព័ន្ធកំណត់ទីតាំងលើផែនដី (GPS)
- បន្តសហការជាមួយរដ្ឋបាលព្រៃឈើមូលដ្ឋាន និងអង្គភាពពាក់ព័ន្ធដើម្បីចុះស្រាវជ្រាវ ទប់ស្កាត់ និងបង្ក្រាបបទល្មើសជួញដូរសត្វព្រៃ និងបន្តប្រមូលព័ត៌មាន ជំរុញការចុះបញ្ជីការចិញ្ចឹមសត្វព្រៃជាលក្ខណៈគ្រួសារ សួនសត្វ និងកសិដ្ឋាននៅតាមបណ្តាញរាជធានី-ខេត្ត
- បន្តសហការជាមួយស្ថាប័ន អង្គភាពពាក់ព័ន្ធ និងដៃគូអភិវឌ្ឍន៍នានាដើម្បីសិក្សាស្រាវជ្រាវ ថែរក្សា និងអភិរក្សសត្វព្រៃ ជីវចម្រុះ និងចុះផ្សព្វផ្សាយការទប់ស្កាត់ការជួញដូរសត្វព្រៃ សារសំខាន់នៃសត្វព្រៃ និងច្បាប់ស្តីពីព្រៃឈើ
- បន្តចុះតាមដានត្រួតពិនិត្យផ្ទៀងផ្ទាត់លើការងារពាក់ព័ន្ធការកាប់រានដីព្រៃឈើ ចូលរួមសហការការងារជាមួយអាជ្ញាធរជាតិដោះស្រាយទំនាស់ដីធ្លី និងផ្ទៀងផ្ទាត់សំណុំរឿងបទល្មើសព្រៃឈើ សត្វព្រៃ កាប់រានដីព្រៃ និងវត្ថុតាងនៃបទល្មើសព្រៃឈើ
- បន្តជំរុញការងារបណ្តុះកូនឈើសម្រាប់ ចែកចាយដល់កសិករជាអាស្រ័យផល និងចុះសិក្សាទីតាំងដីសម្រាប់បង្កើតជាស្ថានីយ និងចុះបញ្ជីដីស្ថានីយផ្សព្វផ្សាយ និងស្តារព្រៃឈើ
- បន្តការងារស្រាវជ្រាវក្រពើភ្នំ និងបង្រៀនប្រជាសហគមន៍ពីបច្ចេកទេសកសិកម្ម និងការចិញ្ចឹមសត្វ
- ពង្រឹងកិច្ចសហការជាប់ជាប្រចាំជាមួយអាជ្ញាធរដែនដី គណៈបញ្ជាការឯកភាពរដ្ឋបាលរាជធានី ខេត្ត ក្រុង ស្រុក ខណ្ឌ ដើម្បីទប់ស្កាត់និងបង្ក្រាបបទល្មើសព្រៃឈើ ព្រមទាំងការចាត់វិធានការទប់ស្កាត់ភ្លើងឆេះព្រៃផងដែរ
- ពង្រឹងការអនុវត្តច្បាប់ស្តីពីព្រៃឈើនិងបទបញ្ជាលេខ០១ និង០២ របស់រាជរដ្ឋាភិបាល និងចូលរួមអនុវត្តសេចក្តីសម្រេចរបស់រាជរដ្ឋាភិបាលក្នុងការទប់ស្កាត់និងបង្ក្រាបបទល្មើសព្រៃឈើប្រកបដោយប្រសិទ្ធភាព។

៤ ផ្នែកជលផល

- ពង្រឹងកិច្ចសហការជាប់ជាប្រចាំជាមួយអាជ្ញាធរដែនដី គណៈបញ្ជាការឯកភាពរដ្ឋបាលរាជធានី ខេត្ត ក្រុង ស្រុក ខណ្ឌ ដើម្បីទប់ស្កាត់និងបង្ក្រាបបទល្មើសជលផល ជាពិសេសការយកចិត្តទុកដាក់អនុវត្តឱ្យបានហ្មត់ចត់នូវសេចក្តីសម្រេចលេខ១២៨ សសរ ចុះថ្ងៃទី១៣ ខែធ្នូ ឆ្នាំ២០១៦ របស់រាជរដ្ឋាភិបាលស្តីពីការបង្កើតគណៈកម្មការអន្តរក្រសួងដើម្បីទប់ស្កាត់និងបង្ក្រាបបទល្មើសនេសាទនៅបឹងទន្លេសាប
- ជំរុញសង្កាត់ ផ្នែក ខណ្ឌរដ្ឋបាលជលផល និងអធិការដ្ឋានរដ្ឋបាលជលផល បន្តពង្រឹងការអនុវត្តច្បាប់ស្តីពីជលផលឱ្យបានតឹងរឹងបំផុត
- បន្តពង្រឹងសមត្ថភាពសហគមន៍នេសាទ ដើម្បីលើកកម្ពស់ការទទួលខុសត្រូវ និងភាពជាម្ចាស់លើការគ្រប់គ្រងធនធានជលផលក្នុងកន្លែងនេសាទរបស់ខ្លួនដោយអនុវត្តយន្តការ “សហគមន៍នេសាទគ្មានបទល្មើសជលផល”
- ជំរុញការអនុវត្តផែនការសកម្មភាពឆ្នាំ២០១៩ ដើម្បីបង្កើនផលនេសាទទឹកសាប (នេសាទដោយត្រី នេសាទគ្រួសារក្នុងផែននេសាទ នេសាទគ្រួសារក្នុងវាលស្រែ) អាជីវកម្មនេសាទសមុទ្រ វារីវប្បកម្ម (ការចិញ្ចឹមត្រី កង្កែប បង្កា ក្តាម ការចិញ្ចឹមក្រពើ ការផលិតកូនត្រីពូជ) ការគ្រប់គ្រងលើការចិញ្ចឹមត្រីវស់ ត្រីឆ្កែឱ្យបានសមស្របតាមវិធានបច្ចេកទេសនៃការកែច្នៃផលនេសាទ (ទឹកសាប ទឹកប្រៃ និងការផលិតទឹកត្រី) ការនាំចេញផលនេសាទ និងការបង្កើនផលចំណូលថវិកាជាតិ។

៥ ផ្នែកការកំណត់ទីតាំង

- បន្តចុះទប់ស្កាត់បទល្មើសផ្សេងៗពាក់ព័ន្ធការអនុវត្តច្បាប់ ស្តីពីការគ្រប់គ្រងថ្នាំកសិកម្មនិងជីកសិកម្មនៅតាមរាជធានី-ខេត្ត។ ជំរុញអនុវត្តកម្មវិធីផ្សព្វផ្សាយ ការយល់ដឹងពាក់ព័ន្ធនឹងការគ្រប់គ្រងការធ្វើអាជីវកម្ម ការកាន់កាប់ ប្រើប្រាស់សម្ភារកសិកម្មឱ្យបានកាន់តែទូលំទូលាយដល់មន្ត្រី អាជីវករ និងអ្នកប្រើប្រាស់សម្ភារកសិកម្ម ដើម្បីសុខុមាលភាពសាធារណៈ
- បន្តពង្រឹងការងារបញ្ជីកាតព្វកិច្ចនេសាទ ការគ្រប់គ្រងចលនាទ្រព្យ អចលនទ្រព្យនៅតាមបណ្តាញអង្គភាពក្រោមឱវាទនិងបណ្តាញកសិកម្ម រុក្ខាប្រមាញ់ និងនេសាទរាជធានី-ខេត្តក៏ដូចជាការតម្រង់ទិសទៅរកការអនុវត្តថវិកាតាមកម្មវិធីពេញលេញក្នុងក្របខ័ណ្ឌកំណែទម្រង់ហិរញ្ញវត្ថុសាធារណៈឱ្យមានប្រសិទ្ធភាព និងទទួលបានលទ្ធផលល្អប្រសើរតាមការរំពឹងទុក
- បន្តសកម្មភាពការងារបង្កើតទម្រង់បន្ថែមលើប្រព័ន្ធព័ត៌មានកូអរដោនេកសិកម្ម និងរៀបចំទម្រង់នៃការបញ្ចូលទិន្នន័យព័ត៌មាន ទីតាំងប្រមូលទិញ ទីតាំងលក់ រោងម៉ាស៊ីនកិនស្រូវ ដែលតម្រូវឱ្យ Admin Page បញ្ចូលព័ត៌មានសំខាន់ៗ
- ធ្វើការកែលម្អសេវាសាធារណៈច្រកចេញចូលតែមួយរបស់អង្គភាពពាក់ព័ន្ធក្រោមឱវាទប្រកបដោយតម្លាភាពនិងទាន់ពេលវេលា បន្តផ្ទេរមុខងារទៅរដ្ឋបាលថ្នាក់ក្រោមជាតិតាមគោលការណ៍វិមជ្ឈការ និងវិសហមជ្ឈការ
- បន្តចុះពិនិត្យផ្ទាល់ដល់ក្រុមហ៊ុនសម្បទានដីសេដ្ឋកិច្ច ដើម្បីមានមូលដ្ឋានរាយការណ៍ឱ្យបានច្បាស់លាស់សម្រាប់

ផ្ទៀងផ្ទាត់ទៅនឹងការអនុវត្តផែនការមេ និងយកចិត្តទុកដាក់លើការប្រមូលចំណូលសម្រាប់បង់ចូលថវិកាជាតិឱ្យបានសមស្របតាមនីតិវិធី

- បន្តលើកកម្ពស់គុណភាព និងប្រសិទ្ធភាពនៃការស្រាវជ្រាវអប់រំផ្សព្វផ្សាយ តាមរយៈការផលិតសម្ភារនិងឯកសារបច្ចេកទេសតាមផ្នែកនីមួយៗក្នុងស្មារតីទទួលខុសត្រូវព្រមទាំងពង្រីកកិច្ចសហប្រតិបត្តិការជាមួយគ្រប់ដៃគូទាំងអស់ក្នុងការពង្រឹងសមត្ថភាពមន្ត្រីរាជការ ការចូលរួមគ្រប់សកម្មភាពតាមផ្នែកទាំងក្នុងនិងក្រៅប្រទេសឱ្យបានទូលំទូលាយ ព្រមទាំងការបញ្ចូលសកម្មភាពយេនឌ័រនិងអាហារូបត្ថម្ភទៅក្នុងសកម្មភាពសំខាន់ៗតាមផ្នែកនីមួយៗផងដែរ

- បន្តចុះធ្វើអធិការកិច្ចនិងកិច្ចការសវនកម្មតាមបណ្តាអង្គភាពក្រោមឱវាទ និងតាមសកម្មភាពជាក់ស្តែង រួមទាំងការរៀបចំវគ្គបណ្តុះបណ្តាលតាមផែនការប្រចាំឆ្នាំដែលបានគ្រោងទុក

- ពង្រឹងការគ្រប់គ្រងមន្ត្រីរាជការគ្រប់ជាន់ថ្នាក់ឱ្យបានសមស្របទៅតាមច្បាប់ ស្តីពីសហលក្ខន្តិកៈមន្ត្រីរាជការស៊ីវិលនៃព្រះរាជាណាចក្រកម្ពុជា និងអភិវឌ្ឍន៍ធនធានមនុស្សតាមរយៈការបណ្តុះបណ្តាលមន្ត្រីរាជការទាំងក្នុងនិងក្រៅប្រទេស

- បន្តសហការរៀបចំច្បាប់ផ្សេងៗ លិខិតបទដ្ឋានគតិយុត្ត គោលនយោបាយ ផែនការយុទ្ធសាស្ត្រ និងកែលម្អហេដ្ឋារចនាសម្ព័ន្ធក្នុងក្របខ័ណ្ឌកំណែទម្រង់រដ្ឋបាលសាធារណៈ កំណែទម្រង់ហិរញ្ញវត្ថុសាធារណៈ កំណែទម្រង់តាមបែបវិមជ្ឈការនិងវិសហមជ្ឈការនៅតាមអង្គភាពក្រោមឱវាទតាមការចាំបាច់ និងលំដាប់អាទិភាព

- បន្តកិច្ចសហប្រតិបត្តិការជាមួយក្រសួង-ស្ថាប័នពាក់ព័ន្ធ អង្គភាពជំនាញ រដ្ឋបាលថ្នាក់ក្រោមជាតិ ដៃគូអភិវឌ្ឍន៍វិស័យឯកជន សង្គមស៊ីវិល និងសហគមន៍កសិកម្ម ដើម្បីរកដំណោះស្រាយលើរាល់បញ្ហាប្រឈមនៅតាមអនុវិស័យនីមួយៗលើគ្រប់មធ្យោបាយក្នុងស្មារតីស្ថាបនា ហើយក៏ជាយន្តការមួយរួមចំណែកអភិវឌ្ឍន៍វិស័យកសិកម្មនៅកម្ពុជា ពីកសិកម្មបែបវិបុលវប្បកម្មដែលមានផលិតភាពទាប និងផលិតសម្រាប់ផ្គត់ផ្គង់ខ្លួនឯងទៅជាកសិកម្មបែបប្រពលវប្បកម្មមានផលិតភាពខ្ពស់ ការធ្វើកសិកម្មសមស្របដោយគិតគូរជាចម្បងទៅលើការប្រែប្រួលអាកាសធាតុ ស្តង់ដារ ពិសេសការបង្កើនផលិតភាព ពិពិធការបន្ថយកម្ម និងពាណិជ្ជបន្ថយកម្មកសិកម្ម។

ថ្ងៃពុធ ២៤ ខែ កុម្ភៈ ឆ្នាំកុរ ឯកស័ក ព.ស. ២៥៦៣
រាជធានីភ្នំពេញ ថ្ងៃទី ១៧ ខែ កញ្ញា ឆ្នាំ២០១៩



រដ្ឋមន្ត្រី
ក្រសួងកសិកម្ម រុក្ខាប្រមាញ់ និងនេសាទ

[Handwritten signature]

វេជ្ជ សាខុន